

गेल (इंडिया) लिमिटेड

प्रेस विज्ञप्ति

गेल ने केरल सरकार के साथ गैस सहयोग समझौता ज्ञापन पर हस्ताक्षर किए

नई दिल्ली, 15 सितंबर, 2009 : गेल (इंडिया) लिमिटेड तथा केरल राज्य औद्योगिक विकास निगम (के एस आई डी सी), केरल सरकार ने तिरुवनंतपुरम में शहर गैस वितरण तथा प्राकृतिक गैस इंफ्रास्ट्रक्चर हेतु समझौता ज्ञापन पर हस्ताक्षर किए । समझौता ज्ञापन पर श्री जे. वासन, कार्यकारी निदेशक (विपणन), गेल तथा श्री अल्केश शर्मा, प्रबंध निदेशक, केरल राज्य औद्योगिक विकास निगम (केएसआईडीसी), केरल सरकार ने हस्ताक्षर किए । समझौता ज्ञापन पर श्री वी. एस. अच्युतानन्दन, माननीय मुख्यमंत्री केरल तथा उनके सहयोगियों तथा श्री बी. सी. त्रिपाठी, अध्यक्ष एवं प्रबंध निदेशक, गेल तथा गेल एवं केरल सरकार के वरिष्ठ अधिकारियों की उपस्थिति में हस्ताक्षर संपन्न हुए ।

इस अवसर पर अपने विचार व्यक्त करते हुए श्री बी. सी. त्रिपाठी, सीएमडी, गेल ने कहा कि गेल तथा केरल के मध्य गैस सहयोग समझौता ज्ञापन का लक्ष्य है केरल राज्य में प्राकृतिक गैस वितरण एवं शहर गैस इंफ्रास्ट्रक्चर का विकास करना जिससे पर्यावरण हितैषी ईंधन विशेषकर प्राकृतिक गैस/सीएनजी/पीएनजी/आर-एलएनजी एवं घरेलू, औद्योगिक एवं परिवहन क्षेत्र हेतु संयुक्त उद्यम (जेवी) को बढ़ावा मिले ।

दोनों संगठन मिलकर राज्य में प्राकृतिक गैस तथा संबद्ध उत्पादों की संभावित मांग के आकलन हेतु संयुक्त रूप से कार्य करेंगी । इसके अलावा सहयोग की नीति स्वच्छ एवं हरित पर्यावरण के लक्ष्य की पूर्ति की ओर लक्षित होगी ।

समझौता ज्ञापन के अंतर्गत गेल राज्य में अपनी तकनीकी एवं व्यावसायिक विशेषज्ञता का उपयोग करते हुए विभिन्न विकल्पों का उपयोग तथा ऊर्जा की मांग का मूल्यांकन करेगा । गेल तथा केएसआईडीसी पाइपलाइन एवं शहर गैस वितरण नेटवर्क (सीजीडी) सहित आवश्यक मांग संभाव्यता पर तकनीकी आर्थिक अध्ययन करेगा तथा

ढांचागत विकास के लिए तकनीकी आर्थिक संभाव्यता रिपोर्ट तैयार करेगा । समझौता जापन में गेल तथा केरल सरकार के लिए ईंधन के रूप में प्राकृतिक गैस के वितरण हेतु औद्योगिक क्षेत्रों की पहचान तथा गेल द्वारा केरल में संयुक्त उद्यम स्थापित करने के तरीके की भी व्यवस्था है ।

गेल के निदेशक मंडल ने 3,032 करोड़ रुपए की लागत वाली 1,114 कि.मी. लंबी कोच्चि-कंजीरकोड-मंगलौर-बेंगलुरु पाइपलाइन को मंजूरी प्रदान कर दी है । इस पाइपलाइन की डिजाइन क्षमता 16 एमएमएससीएमडी है इसमें 4 एमएमएससीएमडी साइज़ा परिवहक क्षमता शामिल है । यह परियोजना दो चरणों में संपन्न होगी ।

परियोजना के प्रथम चरण में अलवाए (एसईजैड वियामिन कोच्चि, टीटीएन टैक्सटाइल), उद्योग मंडल (प्रीमियर टायर कलामसेरी, आरईएल,) फैक्ट-I , सूडेमिक एवं त्रावणकोर, कोचीन), बिनानीपुरम (कोचीन मिनरल एवं बिनानी जिंक), अंबलामेडु (केरल केमिकल्स एंड प्रोटीन लि. कक्कनाड, फैक्ट-II, बीपीसीएल रिफाइनरी, हिंदुस्तान ऑर्गेनिक लि., फिलिप्स कार्बन एंड मिलमा) को/के साथ स्पर लाइनों/फीडर लाइनों सहित 94 कि.मी. लंबी पाइपलाइन बिछाई जाएगी । इस पर 267.50 करोड़ रुपए का निवेश होगा । प्रथम चरण 2011-12 तक संपन्न हो जाएगा । इंफ्रास्ट्रक्चर को पीएलएल कोच्चि से जोड़ा जाएगा । यह क्षेत्र में बाजार हेतु गैस का स्रोत होगा ।

परियोजना के द्वितीय चरण में 1018 कि.मी. लंबी पाइपलाइन अलवाए (टैप ऑफ) से कंजीरकोड, कंजीरकोड से मंगलौर एवं कंजीरकोड से पालघट/पलक्कड बिछाई जाएंगी । उन्हें स्पर लाइनों/फीडर लाइनों द्वारा थिसूर (अपोलो टायर), कोटक्कल (आर्यवैद्यशाला), कोजिकोड (केईएसईबी पॉवर संयंत्र), कन्नूर (वैस्ट्रन प्लएवुड, पॉवर परियोजना), मंगलौर (एमसीएफ) एवं पलक्कड (इंडोसिल, प्रीकोट एंड स्टील इंडस्ट्रीज) से जोड़ा जाएगा । परियोजना के द्वितीय चरण में कोयंबटूर एवं सेलम को स्परलाइन/फीडर लाइनों सहित पलक्कड से बेंगलुरु तक पाइपलाइनें बिछाई जाएंगी । परियोजना के द्वितीय चरण में अनुमानतः 2764.50 करोड़ रुपए का निवेश होगा तथा इसके 2012-13 में संपन्न हो जाने की आशा है ।

गेल, 4543.43 करोड़ रुपए के निवेश से 1389 कि.मी. लंबी दाभोल-बेंगलुरु पाइपलाइन भी बिछा रहा है । इस 30 इंच व्यास की दाभोल-बेंगलुरु पाइपलाइन की डिजाइन क्षमता 16 एमएमएससीएमडी होगी । इस परियोजना को दो चरणों में संपन्न किया जाएगा जो कि कोच्चि-कंजीरकोड-बेंगलुरु पाइपलाइन जोड़ी जाएगी ।

फोटो शीर्षक :

श्री जे. वासन, कार्यकारी निदेशक (विपणन), गेल (एकदम बाएं) एवं श्री अल्केश शर्मा, एमडी, केएसआईडीसी, केरल सरकार श्री वी. एस. अच्युतानन्दन, माननीय मुख्यमंत्री एवं श्री बी. सी. त्रिपाठी, सीएमडी गेल की उपस्थिति में समझौता ज्ञापन पर हस्ताक्षर पश्चात कागजातों का आदान-प्रदान करते हुए ।